

చలనం

'మా అమ్మ పోయిందట' —

తెలుగు అక్షరాన్ని కూడ బయిక్కుంటూ కార్మానుని చదువు కంటున్న కాన్వెంట్ పిల్లాడిలా చెప్పేడు శ్రీనివాస్.

నేను ఆదిరిపడ్డాను. ఈ పిడుగుపాటునుంచీ నేను తేరుకొనే లోగానే మరో మాటా చెప్పేడు, 'ప్రభుదాస్ కంపెనీ కీ నాకూ కూడా ఋణానుబంధం తీరిపోయింది. నే నక్కణ్ణుంచీ తప్పుకున్నాను'.

ఈ వార్త నాకేమీ ఆశ్చర్యాన్ని కలిగించలేదు. నేను అతనికేసి చూశాను. గోడ వైపు తిరిగి పడుకున్నాడతను. పాంటూ షర్టు శరీరాన్ని అంటిపెట్టుకుని అలాగే వున్నాడు. ఒక్కొక్కప్పుడు — రాత్రిళ్ల నిద్రపోయే ముందు దుస్తులు మార్చుకోడు అతను. అది అతని ఆలవాటు.

పైచె చూసేను. పదకొండూ ఇరవై అయింది.

'ఎప్పుడు ఇరిగిందట — ఈ ఘోరం?' అడిగేను.

'నాలుగు రోజులైంది. ఖాదర్ రాశాడు'

శ్రీనివాస్‌ని ఇప్పుడేం అడిగినా అంతకుమించి సమాధానం లభించదు. ఇది నాకు తెలుసు. లైట్ తీసేసి నేనూ పడుకున్నాను.

శ్రీనివాస్, నేనూ బియ్యే మొదటిసంవత్సరములో కలుసుకున్నాం.

నేనూ అతనూ ఒకే గదిలో వుండే వాళ్లం. నల భీమ పాకాలు చెయ్యడంలో ఆసతేరినవాడు శ్రీనివాస్. వేళకు కంచం దగ్గర కూర్చోవడం వరకే నావని. అయితే, ఒక్కొక్కప్పుడు హలాత్తుగా 'ఇవ్వాలా రేపూ పంట చెయ్యను' అనేవాడు. నేను హోటల్ కి పోతూ పిలిస్తే - 'నువ్ వెళ్లు నేను రానులే' అనేవాడు. ఆ రెండు రోజులూ నిరాహారదీక్ష.

ఇద్దరమూ కాలేజీకి బయలుదేరితే - మధ్య దారిలో 'నువ్ పద నేను రానులే' అనే వాడు, తక్కువ అగిపోయి, 'ఎమెందిరా' అంటే - వేదాంతిలా ఓ నవ్వు నామొహన్ను పారేసి, 'తోచడం లేదురా. అలా మంగినపూడి పోయొస్తాను' అని వెళ్లిపోయేవాడు.

ఒక్కొక్క రోజు రాత్రి ఏ ఒంటిగంటకో గదికి చేరేవాడు. 'సినిమానా మళ్లీ' అంటే - 'కాదు రంగడి గుడిలో కూర్చున్నానేలేరా' అనేవాడు ముఖావంగా.

పరీక్షలో జుల్లో సినిమాకు పోయొచ్చి కొండచిలువలా మంచాన్ని చుట్టుకుపోయేవాడు. టైమ్ టైట్ వుంటే నిద్ర పట్టదు. నన్ను మరొకరి రూమ్ కి పోయి చదువుకోమని కసురుకునే వాడు.

ఒకసారి -

ఎందుకో మధ్య రాత్రి మెళకువ వచ్చింది నాకు. పక్కన మంచం ఖాళీగా వుంది. టైమ్ చూశాను. ఒకటి పది. గదితలుపు లోపల గదియ వేసేవుంది. దాన్ని బయట నుంచీ కూడా వేసి వెళ్ల వచ్చు. ఈ రహస్యం చూ యిద్దరికే తెలుసు. లేచి బయటికి వెళ్లి చూశాను. అప్పుడప్పుడూ కాంపౌండ్ గోడకు ఆనుకుని వున్న బావి చప్పామీద ఒవల్ పరచుకుని పడుకుంటూ వుంటాడు - చల్లదనం కోసం. ఆ చుట్టూరా - కీచురాళ్ళరొద, దూరంనుంబీ వినిపించే వివరం లేని నవ్వుళ్ళూ, యారుగు చెట్టుమీద కొంగలు తెక్కలల్లార్చే చప్పుళ్ళూ -

వీటన్నింటినీ ఆనందిస్తూ ఆకాశంలో చుక్కల్ని లెక్కిస్తూ పడుకునే వాడు. ఆ వేళ — అక్కడా లేడు. లోపలి కొచ్చి పడుకున్నాను. తెలతెలవారుతుండగా వచ్చాడు. నేను మెళకువగా వుండటం గమనించి చెప్పేడు, 'వెన్నెల్లో అలా పెడన దాకా నడిచేను' అని. రానూబోనూ ఎనిమిది మైళ్లు — ఎందుకు వెళ్లి న్లలు ?

రెండో సంవత్సరం —

పరీక్ష లోజులు —

రాత్రి పదకొండు చాటింది. టీ తాగివచ్చి దీక్షగా చదువుకుంటున్నాను. డేబుల్ దగ్గర కూర్చుని ఏదో రాస్తున్నాడు శ్రీనివాస్. ఉన్నట్టుండి, 'మూనంగా' అంటే ఏవిటిరా' అని అడిగేడు. నాకు అర్థం తెలీదు. అదే చెప్పేను. 'ఆ మాటెందుకు వచ్చింది' — ఉత్సుకతని ఆపుకోలేక అడిగేను. 'కథ రాస్తున్నానే. చాలా కథల్లో — 'మూనంగా నవ్వింది, నవ్వేడు' అని రాస్తూవుంటారు. అంటే ఏవిటిరా అని' 'ఇప్పుడా కథలెందుకు — పరీక్షకు చదువుకో' అన్నాను. 'నువ్ కానీ ఆపని' అన్నాడు. నాకు తెలుసు. అతను వాదనను హర్షించడు. నేను మూనం వహించాను.

బియ్యే చివరి సంవత్సరంలో —

కాలేజీ లైబ్రరీలో ఇంగ్లీష్ లెక్చరర్ హరీ ప్రసాద్ గారిని కలుసుకొని, 'మాష్టారు — మీ అమ్మాయి సుందరి నన్ను ప్రేమిస్తున్నానంటోంది. నా గురించి మీ ఆభిప్రాయం ఏవిటి? నాకు మాత్రం ఆమె పట్లా, మీ పట్లా పదభిప్రాయం లేదు' అన్నట్టు శ్రీనివాస్. హరీ ప్రసాద్ గారు చండశాసనుడు. తన కూతురిమీద అభాండాలు వేసి ఆమె జీవితంతో చెలగాటమారుతున్నాడని నానా హంగామా చేసి కాలేజ్ అంతా అదరగొట్టే శాడు హరీ ప్రసాద్ గారు. నేను మారుమ్ లో అంత

రంగికంగా 'ఏవిటిరా ఈ గొడవంతా' అంటే, ఇందరు నమ్మనిది నువ్వే నమ్మినా ఏం చేస్తావ్ !' అని ఎదురు ప్రశ్న వేశాడు. తనలో తను గొణుక్కున్నట్టు — 'ఐ హేబ్ ఆల్ దిస్' అన్నాడు.

మర్నాడు — శ్రీనివాస్ని కాలేజీనుంచి 'డిబార్' చేశారు :

పదిరోజుల తర్వాత —

నా గదినుంచి అంతర్ధానమైనాడు శ్రీనివాస్. వాళ్ల ఊరు — పిరిపురం — అడ్రసుకి ఉత్తరం రాశాను. వాళ్ల నాన్న ఆచార్యుల వారు సమాధానం రాశారు — అతను ఇంటికి రాలేదనీ, కాలేజీలో జరిగిన దంతా తమకు తెలిసిందనీను.

బియ్యే అయిన తర్వాత యూనివర్సిటీలో చేరడానికి వైజాగ్ వెళ్తుంటే విజయవాడలో ఖాదర్ కలిశాడు. అతనిదీ సిరిపురమే. శ్రీనివాస్ గురించి నేను అడిగేలోగానే అతను వివరాలు చెప్పేడు.

శ్రీనివాస్ మేరీ అనే అమ్మాయిని ప్రేమించి పెళ్ళి చేసుకున్నాడు. వాళ్ళ నాన్నా వాళ్ల అతని పెళ్ళిని నిరసించి కులభ్రష్టుడై పోయాడని వెలివేశారు. అతను అందర్నీ వదిలి ఎక్కడికో వెళ్ళిపోయాడు. అప్పటివరకూ ఎవరూ పట్టించుకోని శ్రీనివాస్ గురించి — సిరిపురమూ, సిరిపురంలో మనుషులూ, అతనికి అయినవాళ్లూ ఆలోచించడం మొదలైంది. లోకం శ్రీనివాస్ గురించి మాట్లాడసాగింది; అవీ ఇవీ కథల్ని అల్లుకునీ అపవాదుల్ని ప్రచారం చేసుకుని సంతృప్తి పడసాగింది.

— నేను విజయవాడలో లెక్చరర్ గా చేరేను.

అన్నయ్య మద్రాస్ వెళ్తుంటే స్టేషన్ కి వెళ్ళాను. కంపార్ట్ మెంట్ లోనుంచి శ్రీనివాస్ దిగేడు : నేను ఆశ్చర్యంలోనూ, సంతోషం లోనూ మునిగిపోయాను.

ఇంటికి వచ్చేం.

విశేషాలు చెప్పాడని కళ్ళు విచ్చుకుని చూస్తూ కూర్చున్నాను ఆతనికేసి. 'ముందు - ఆ కలవుతోంది; భోజనానికి పోదాం వద' అన్నాడు.

మాసికలు వేయడానికి వీలుపడని ఆకాశమంత అనర్థాన్ని శ్రీనివాస్ మొహంలో చదువుకున్నాన్నేను. అతని మనస్సులో కుంగిపోయిన పునదులు - కళ్లల్లో నీలి నీడల్ని పరచటం గమనించాను. ఎండిపోతున్న చెట్టుని మళ్ళీ కొత్త కొమ్మలు వేయమని అడగాలి కాబోలు అనిపించింది.

ఆ రాత్రి -

చాలా ముక్తసరిగా తనగురించి చెప్పేడు. తమ కొంప కూల్చాడని రాద్ధాంతం చేసి బయటికి నడిపించారు - తల్లీ, తండ్రీ, అన్నదమ్ములూ, అక్కచెల్లెళ్లూ.

ఆ బొమ్మలన్నీ ఒక మట్టితో తయారైనవి; ఆ పీలికలన్నీ ఒకే తానులోవి. తనే పరాయివాడూ, పనికిరానివాడూ అయినాడు. కారణం - మేరీ :

రెక్కలమ్ముకుందామనే ధైర్యంతో ప్రపంచపు సుడిగుండంలోకి దూకేరు. ఎక్కడా ఒదగని మనస్తత్వం - ఇక్కడా అక్కడా ఎన్నో జీవన భృతుల్ని మార్చింది. జీవితం వినోద ప్రదర్శనగా మారింది. చివరికి వంటలు కూడా చేసేడు. మేరీకోసం తనను తాను నడిబజ్జాల్లో వేలం వేసుకునైనా ఊపిరి పీలుద్దామని ప్రయత్నించాడు. కానీ - వానపాములా అయింది తన పరిస్థితి. తుంచకుండా విడదీయడానికి వీలులేని పీటముడిలా తయారైంది దాంపత్య జీవనం.

మేరీ ఎవరితోనో లేచిపోయింది :

ఆకపెడితే చెయ్యి సాచినప్పుడు అరచేతిలో చరచినట్టయింది :

రెండు నెలలు — మళ్ళీ నా సాహచర్యంతో శ్రీనివాసాని మనిషిని చేశాను. ఆపిటర్ రామాకాపు గారి దగ్గర చేరతా నన్నాడు. సరే నన్నాను. అయినా నా మాట కాదనలేదు.

ఏడాది గడిచింది —

'ప్రభుదాస్ కంపెనీ' శ్రీనివాస్ తప్పుకున్న నాలుగో సంవత్సరం. ఎంత తరచి చూసినా — కా రణ మ నే ది కనిపించదు. అతని జీవన యంత్రంలో వదులై పోతున్న 'నట్టు' ఏవిటి? — నాకు అవగతం కాలేదు.

* * *

రెల్లవారురూమునే శ్రీనివాసాని నిద్రలేపేను. 'మనం సిరిపురం పోతున్నాం బయలుదేర' మన్నాను.

'అ ముచ్చట నీ చూడాలని వుంటే అలాగే కానీ' అని బయల్దేరేడు.

— అడ్డలోడ్డు దగ్గర బస్ దిగేసరికి బారెడు పొద్దెక్కింది.

రోడ్డువారగా వున్న సిమెంటు పలక — 'సిరిపురం — కి.కి.మీ.' అని బాణం గుర్తుతో కుడివైపు ఉన్న ఊరుని సూచిస్తోంది.

దొంక వెంట నడక మొదలెట్టాం. శ్రీనివాస్ గబగబా అడుగులు వేస్తున్నాడు. నేను పరిసరాలు పరికిస్తూ నెమ్మదిగా నడుస్తున్నాను.

దొంకకు అటూ ఇటూ — నీళ్ళు చిలవగట్టిన మాగాణి పొలాలూ, గట్లమీద ముళ్ళకండెలూ, అక్కడక్కడా ఎత్తుగా నిలిచిన పుట్టలూ, బాటవెంట వల్లెళ్ళూ, జిల్లేళ్ళూ — దర్శన మిస్తున్నై.

ఎండ చిటచిటలాడుతోంది. పంటకొలవ వంటెన చాటుతుంటే — ఎవరో రైతు పలకరించాడు — శ్రీనివాసాని, 'ఇప్పుడేనా అప్పాయిగారు

రానదం' అని, 'ఆ యమ్మ అదృష్టవంతురాలు పునిస్త్రీగా ఎల్లిపోయింది.' అంటూ నెమ్మదిగా ముందుకు కదిలేడు. శ్రీ నివాన్ కూ న్యం లోకి చూస్తూ నడుస్తూ వున్నాడు. నాకు తెలిసిన శ్రీనివాన్ కుటుంబం, వాళ్లయింటి పరిస్థితులూ నా కళ్ల ముందు మెదిల్లినై.

అచార్యులవారు సిరిపురానికి, చుట్టుపక్కల రెండు మూడు సివార్లకీ ఆయుర్వేద వైద్యుడు. వేణుగోపాలస్వామి గుళ్లో పురాణం చెప్పాడు. ఆయనకి ఆ గుడి అర్చకత్వం వుంది; ఐదుగురు అడపిల్లలు, ముగ్గురు మగపిల్లలూ వున్నారు; వృద్ధులైన తల్లి దండ్రీ వున్నారు; మంచంలో తీసుకుంటున్న మేనత్త వుంది; రోగిష్టి పెళ్లాం వుండేది.

ఎనిమిది మంది సంతానంలో మూడో వాడు - శ్రీనివాన్. వాళ్ల అన్నయ్యకి పెళ్లయింది, ముగ్గురు పిల్లలు; అక్కకి పెళ్లి కావాలి. ఆమెకి పెళ్లి భయం. ఎప్పుడూ పూజలూ, పునస్కారాలూ - స్నానాలూ జపాలూ. చదువా - పెద్ద బాలశిక్షతో సరి. మిగిలిన అడపిల్లల్ని - ఏడో తరగతిలో 'ఇకచాల్లే' అన్నారు. సిరిపురంలో అప్పర్ ప్రైమరీ స్కూల్ వుండటం దానికి కారణం. పెద్దకొడుకు పెళ్లి కాగానే, పెద్ద కూతురికీ పెళ్లి చేయాలని చాలా ప్రయత్నాలు చేశారు - అచార్యుల వారు. కానీ ఏవీ ఫలింపలేదు. ఆమె ససేమిరా పెళ్లికి ఒప్పుకోలేదు. ఆమె ఆమె పారాయణలు, స్తోత్రాలతో సరి. రెండో పిల్లకి 'దయ్యం' పట్టించటం. చెయ్యని వైద్యం లేదు, మొక్కని వైదవం లేదు. ఏదైతేనేం - పెద్ద కొడుకు పెళ్లి తర్వాత - అచార్యుల వారి ఇంటి ద్వారాబంధం ఏ శుభకార్యానికి కోరణపు మండకీ నోచుకోలేదు :

ఇవన్నీ నాకు అచార్యులవారు అప్పట్లో అడపా దడపా బందరు వచ్చినప్పుడు తెలియ జేసిన సంగతులు.

శ్రీనివాస్ గురించి ఎక్కువగా ఆలోచించినప్పుడూ, అతని 'స్వయంపాకం' తత్వాన్ని గురించి నాలో నేను తర్కించుకుంటూ వుండేటప్పుడూ — అతని ప్రవర్తనకి వాళ్ల కుటుంబ పరిస్థితులు కొంత వరకూ కారణమేమో అనిపిస్తూ వుండేది నాకు :

— 'ఊళ్లో కొచ్చాం' అన్నాడు శ్రీనివాస్. చింతల తోపులోంచి వెళ్తున్నాం మేము.

సిరిపురంలో ఘూరు ఓ వంద గడప వున్నట్టుంది. చెట్టునుంచి రాలిన మద్ది కాయల్లా అక్కడొకటి ఇక్కడొకటి వున్నై ఇళ్లు. వాటిలో మిద్దెలూ వున్నై; పూరిపాకలూ వున్నై గుడిసెలూ వున్నై.

పతిపోయి మోకాలు ఎత్తులో వున్న పిట్టగోడల్ని తప్పుకుని, ఇసుక పరచుకున్న రోడ్డుమీదుగా దే వాలయం ముందుకు చేరేం. అక్కడికొక వంద అడుగుల దూరంలో — కొండరాళ్లు పేర్చి వాటి మీద రెల్లెలు కప్పు వేసిన ఇంటిని చూపుతూ — 'అదే మా ఇల్లు' అని ఆ గిపోయాడు శ్రీనివాస్. వక్కనే వున్న నాపరాళ్ల అరుగు మీద కూర్చున్నాడు.

చుట్టుప్రక్కల ఇళ్ల వాళ్లు మా రాకని గమనించారు. ఒక్క రొక్కరే మాదగ్గరసా చేరసాగేరు. వాళ్ళు వేసే ప్రశ్నలకి 'అ' 'ఊ' లు సమాధానాలుగా చెప్తున్నాడు శ్రీనివాస్. ఈ వార్తని చెప్పటానికి ఒకరిద్దరు అవార్కులవారి ఇంటికేసి వెళ్లటం నేను గమనించాను. ఆ యింటివైపు చూసేను.

అవార్కులవారు అరుగుమీద కూర్చుని కనిపిస్తున్నారు. అంగ వస్త్రాన్ని మోకాళ్లకీ నడుముకీ బిగించి; పర్యంక బంధం వేసుకుని ఎవరితోనో మాట్లాడు తున్నారు. ఆయన చేతిలో ఏదో వుస్తకం వుంది. అరుగుమీద ఆయన వక్కన మరో వ్యక్తి కూర్చునివున్నాడు.

అయన్ని చూపి ఎవరన్నట్లు నైగ చేశాను శ్రీనివాస్ నుద్దేశించి. 'మా అన్నయ్య' అన్నాడు. అరుగుకి అనుకుని ఇంటి గుమ్మం ముందు అడవాళ్ళూ, పిల్లలూ నిలబడివున్నారు. అంతా చూకేసి చూస్తున్నారు.

'వెళ్ళాం—రా' అన్నాను. అతను తడబడుతున్న అడుగులతో కదిలేడు. ఇంతలో ఎవరో మాముందుకు వచ్చి చెప్పేరు.

'అక్కడికి రావల్సిన పనిలేదని చెప్పమన్నారు అయ్యవారు.'

శ్రీనివాస్ నాకళ్ళలోకి చూశాడు. నేను నా చుట్టూ చూసుకున్నాను. అప్పటికే అక్కడ చాలామంది చేరేరు. 'ఫర్వాలేదు. నే చెప్తాను. రా' అంటూ ముందడుగు వేశాను. నాలుగు బారల దూరం నడిచేం.

ఆచార్యులవారు లేచి అరుగుదిగేరు. అయన కొడుకూ ఆయన్ని అనుసరించేడు. ఇంటి గుమ్మంలోకి వెళ్ళారు. అడవాళ్ళూ పిల్లలూ ఇంట్లోకి వెళ్ళిపోయి నక్కనక్క చూడసాగేరు.

మేము మరో పది అడుగులు కదిలేము. ఆ యింటి తలుపులు తక్కున మూసుకున్నై. మా వెనక్కొ ఎవరో కిసుక్కుని నవ్వేరు.

— ఖాదర్ వాళ్ళ ఇంటికి వెళ్ళాం. అతను మాకు భోజనాలు ఏర్పాటు చేయడానికి బిడియ పడటం గమనించి చెప్పేడు, శ్రీనివాస్— 'చెడ్డ చే ను కు రెండు మంచెలు అనవసరం ఖాయ్' అని 'భోంచేసే పోతాం' అన్నాడు.

ఒకరిద్దరు గ్రామస్థులు అక్కడికి వచ్చేరు. ఏ వో సానుభూతి వాక్యాలు చెప్పటం మొదలెట్టారు. శ్రీనివాస్ వాటిని పట్టించుకోకుండా ఖాదర్ ని అతని గేయాలు వినిపించమన్నాడు. ఖాదర్ తన పాటలు పాడసాగేడు. అతను హాస్య ప్రేయుడు. తెలుగు సినిమా పాటలలో ఇంగ్లీషు పదాలూ, హిందీ పదాలూ జోడించి అదే బాణీలో పాడటం

అతనికి అలవాటుట. ఆ ధోరణిలో కొంతసేపు అతని 'కచేరీ' సాగింది.

భోజనాలు తాగానే తిరుగు ప్రయాణమైనాము.

చింతల తోపు చివరగా నిలబడిన ఆరేడేళ్ల పిల్లవాణ్ణి చూసి శ్రీనివాస్ నడక అగింది. వాడు పరుగెత్తుకుంటూ వచ్చి 'బాబాయ్' అంటూ శ్రీనివాస్ చేతుల్లో యిమిడి పోయాడు.

నా మనస్సు ఉద్విగ్నమైంది ముందు. క్షణాల తర్వాత అడిగేడు శ్రీనివాస్ వాణ్ణి, 'అమ్మా నన్నా అత్తయ్యలూ అంతా బాగున్నారా' అని. వాడు తలఁపేడు.

మాతో కొంచెం దూరం నడిచి బళ్ళ బాట మలుపు తిరిగేచోట అగిపోయాడు వాడు. మేము ముందుకు సాగేము.

దారితో అన్నాడు శ్రీనివాస్: "మా యిందోళ్ల మా ముత్తాతలనాటి భోషాణం, కావడిపెట్టి, కవితెకట్ట, గంగాళం పున్నె రాజూ. మా నాన్న కాలంలో — ఆ స్థిరాస్థికి మరికొంత చరాస్థి కలిసింది. అదంతా ఎటొచ్చి నడిచే శవాల రూపంలో వుంది."

పగిలివ గొంతులోంచి దుమికిన అతనిమాటలు నా మెదడు మొదళ్ళని కదిలించి వేస్తినై:

* * *

శ్రీనివాస్ మరో కంపెనీలో ఉద్యోగంలో చేరేడు.

ఆరోజున అన్నాడు: "సిరిపురం నుంచీ వస్తుండగా నీకు చెప్పేను గుర్తుందా? మా పెరట్లో పాడుబడిన బావి; మా వంటిందోళ్ల దణ్ణం మీది మడి బట్టలు; తల వెనక్కు మొలిపించే మా నాన్న అర్చకత్వం; పులుసులో పడిన బొద్దింకల్లా మా యింట్లో అక్షవాళ్ళ; ఆ యింటి జనానికే మూసుకుపోయిన లోవాక్లిళ్ళు — వీటన్నిటిలా కాకుండా

నేను ఆ ఇల్లు ఖాళీచేసేనని సంతోషించాను. కానీ, మాయింటివాళ్లు తమ ఉనికిని ఆచారాల్ని అంటిపెట్టుకుపోయినట్లు - ఈ ఉద్యోగ విషయంలో మాత్రం - బల్లిలాంటి నాకు దీపం నీడని అంటుకు పోక తప్పడం లేదు."

అతని పాటకి పల్లవీ, మాటకు రాగమూ మారలేదనుకున్నాను.

ఆరైల్లు గడిచినై —

'పెళ్లి సంబంధం చూశాను, పిల్లని చూసిపోక తప్ప' దని అన్నయ్య బలవంతం చేస్తే కాకినాడ వెళ్లి వచ్చాను.

వారం తర్వాత —

అన్నయ్య ఉత్తరం రాసేడు. 'మీ తమ్ముడిలో ఏ లోపమూ లేకపోతే కట్టుకొనుకలు ఎందుకు వద్దంటారు మీరు? మాకు మీ సంబంధం వద్దని రాశారు ఆశపిల్ల వాళ్లు' — ఇదీ సారాంశం :

ఇది విని శ్రీనివాస్ పగలబడి నవ్వేడు. అతనెప్పుడూ అంతగా నవ్వటం నేనసలు చూడనే లేదు. ఆ తర్వాత అన్నాడు, "దౌర్భాగ్యాలు రెండూ ర కాలు. ఒకటి — ఎవర్నీ నమ్మలేక పోవడం; రెండవది — అందర్నీ నమ్మడం. అసలు — జీవితం — నటన, ఆత్మవంచన, కపట నాటకం కాదంటావా? హృదయం ఏదో కావాలని తహతహలాడుతుంది, శరీరం దేన్నో పొందాలని వాంచిస్తూ వుంటుంది. అది అందదనీ, దీన్ని పొందలేమనీ తెలుసు. అయినా ఏదో తపన. ఆ అగ్ని చల్లారదు, ఈ కాంక్ష చావదు. ఏమీ చెయ్యలేము; అస్థిమితత్వం— అలసత్వం; ఆరాటం — అసహాయత; వీటన్నిటినీ ఛేదించుకొని బయటికి రాలేక, ఆశలు — ఆశయాల పరిధిమీద ఒకే బిందువును పడే పడే పాదాలతో చుంబిస్తూ ఒకటే పరుగు. చివరికి భయంకరమైన యాతనా భారంతో చుంబిషి ఏకటి కోణంలో కూరుకు పోతూనేవున్నాడు."

శ్రీనివాస్ తేసి తేరిపార చూడలేక పోయాను — అతని మాటలు విన్న తర్వాత.

సూర్య శకలంలా మంచి పోతున్నాడతను; ఇరుసున బెట్టిన కందెనలా కారిపోతున్నాడతను :

— నెలరోజుల తర్వాత, ఒక రాత్రి —

నేను గదికి అలశ్యంగా చేరేను. అతను మంచంమీద పడుకుని కళ్లు మూసుకుని వున్నాడు. రెప్పల దిగువనా, కొలకుల్లోనూ — నీటి బిందువులు. ఆశ్చర్య పోయేను. ఏం జరిగిందని అడిగేను.

సన్నగా సమాధానం చెప్పేడు, “మేరీ వస్తానని రాసింది. తిరిగి తనని స్వీకరించమని ఏదేదో రాసింది” అని క్షణం ఆగి అన్నాడు మళ్లీ — “నేను వేరే యిల్లు చూసుకోవాలి” :

ఉన్నదానికీ, అనుకున్నదానికీ మధ్యన శిలువ కెక్కిన శ్రీనివాస్” — ఈ “మనిషి” కి అర్థం ఏ నిఘంటువూ సమకూర్చలేదు :: ఈ ‘భూమిక’ స్వరూపం ఏ ‘మనిషి’ సంపూర్ణంగా చిత్రించలేదు :: :

పొడుపు కథకి సమాధానం వెతుక్కుంటున్న పసివాడిలా కళ్లు మూసుకుని, తల గీరుకోసాగేన్నేను :: :: :